

## विचार बिन्दु

सच्चे वीर को युद्ध में मृत्यु से जितना कष्ट नहीं होता उससे कहीं अधिक कष्ट कायर को युद्ध के भय से होता है।

—भृतरि

## स्वास्थ्य का अधिकार एक भद्रा मज़ाक

‘स्वास्थ्य का अधिकार’ के लिये बड़े-बड़े विज्ञापन छप रहे हैं, होर्डिंग बन रहे हैं। ढोल बजा कर प्रचार-प्रसार हो रहा है, पीठ थपथपाई जा रही है। एक उक्ति याद आती है। दो मित्र मिले, एक गधा और एक कौआ कौ को देखकर गधे ने कहा—‘अहो रूप, याने वाह कितना सुंदर स्वरूप है!’ कौए ने गधे को कहा, ‘अहो ध्वनि’, याने कितनी सुंदर ध्वनि है। यही स्थिति राजनीतिक दलों की हो रही है। उनके सदस्य अपने ही दल के कार्यों की प्रशंसा करते हैं और वह भी झूठी। यही हाल राजस्थान की सरकार का है। एक विवादास्पद बिल लाकर 17 दिन तक हठधर्मिता दिखाई, हड़ताल रही, निजी चिकित्सालयों की ओर उनके समर्थन में सरकारी डॉक्टरों की भी, और जनता को घोर कष्ट देकर और कई को मौत के मुँह में धकेल कर अंततोगत्वा हार मानकर वह करना पड़ा जो 17 दिन पहले भी किया जा सकता था।

जनता का भी समर्थन चौंके इस आंदोलन को मिलने लगा था अतः सरकार को झुकना पड़ा। छोटे क्लिनिकों के साथ अपने स्वयं के साधनों से चलने वाले हॉस्पिटल इस बिल से बाहर किये गये। ‘एमरजेंसी’ को परिभाषित करने का आश्वासन दिया गया जो निश्चय ही सही मांग थी।

एक बात जनता को अब तक समझ में आ जानी चाहिये कि इस दुनिया में मुफ्त कुछ नहीं मिलता। हर चीज की कीमत चुकानी पड़ती है। ईश्वर ने पाँच तत्व मुफ्त दिये थे वे भी अब सरकारों की गलत नीति-नीति से खरीदना पड़ता है। कुएँ, बावड़ी, तालाब, झील, नदी का जल शुद्ध था। सभी इनसे मुफ्त पानी ले आते थे, अब नलों का व पानी की बोटल का पैसा चुकाना पड़ता है। ईंधन सुलभ था, जंगल था। गरीब लोग लकड़ी बीन लाते थे, कंडे जलाते और कुछ भी खर्चा न होता वायु चारों ओर शुद्ध थी। आक्सीजन ही आक्सीजन थी, अब सरकारों के कारनामों से आक्सीजन सिलिंडर खरीदना पड़ती है। चारों ओर मिट्टी शुद्ध थी, शुद्ध अनाज देती थी और स्वच्छंद आकाश बिना ग्लोबल वार्मिंग के और सरकारों की उद्योग नीति के कारण असामयिक प्रकृति के कोप बहुत कम हो रहे थे।

सरकार के कारनामों से पंचतत्व भी दुर्लभ हुए और अन्य समस्त वस्तुएँ भी मूल्यवान और फिर महँगी होती चली गई। सरकारों के वोट से चुने जाने पर सरकारों ने एक खतरनाक खेल शुरू किया। कुछ लोगों से खूब वसूली करो और कुछ को मुफ्त की रेवड़ी बाँटी। इस रीति-नीति से देशों का दिवाला निकलने लगा, श्रीलंका व कई अन्य देश इसके उदाहरण हैं।

स्वास्थ्य का अधिकार तो ईश्वर ने हमें दिया था। सरकारों ने तो यह अधिकार हमसे छीना है। जरा सोचिये यह अधिकार का ढोंग कितना अधिक है। स्वास्थ्य के अधिकार के पहले वे चीजे शुद्ध होनी चाहिये जो अच्छा स्वास्थ्य देती हैं। इन चीजों के बिना स्वास्थ्य अच्छा रह ही नहीं सकता, वह बिगड़ेगा ही, फिर ‘स्वास्थ्य का अधिकार’ एक मज़ाक ही रहेगा ना। अच्छे स्वास्थ्य के लिये सबसे पहले पीने का पानी शुद्ध होना चाहिये। क्या हमारी सरकारें स्वतंत्रता के 75 वर्षों में पीने का शुद्ध पानी सारे देश को उपलब्ध करा पाई हैं? आज अधिकांश बीमारियाँ अशुद्ध पानी के कारण हो रही हैं और हमें बीमार पड़ना ही है। आपको याद होगा कहीं चोट लगती तो राख व मिट्टी लगा देते थे क्योंकि वे वस्तु शुद्ध थीं। आज मिट्टी व उसका उत्पादित खाद्य पदार्थ जहरीला है। वह खाद्य व गुण अब रहे ही नहीं। यही नहीं सरकार की सबसे बड़ी विफलता (मिलावटखोरी) को न के पाने की है। सब्जी, फल, दूध, अन्न, दालें, मसाले, घी, तेल कौन सी वस्तु ऐसी है जो मिलावट के ज़हर से दूर है? जहरीले खाद्य पदार्थों से अनेक गंभीर बीमारियाँ फैलती हैं और हृदय रोग आदि होते हैं। बताइये स्वास्थ्य का अधिकार एक भद्रा मज़ाक है कि नहीं?

देहली का समाचार तो हम सुनते ही रहते हैं। हमारे देश की राजधानी है वह। वहाँ साँस लेना भी मुश्किल हो गया है। यही हाल उदयपुर व अनेक नगरों व गाँवों का है। क्या साँस की, फेफड़ों की, हृदय की बीमारियाँ रुक सकती हैं? दरअसल सरकारों ने हमें बीमार होने का अधिकार दिया है। बीमार हो, इलाज कराइये यदि मिले तो, अन्यथा मरिये। क्या ज़हरीली शराब को सरकार रोक पाई है जिससे हजारों जर्ने प्रतिवर्ष जाती हैं।

सरकार का हाल तो यह है कि उल्टे बाँस बरेली को यूँ कहें कि गाड़ी आगे और घोड़ा पीछे है। जो काम पहले होने चाहिये वे तो वे कर नहीं पा रहे और केवल कागज पर आदेश निकाल कर दिंदोरा पीटते हैं। हमारी जान को हजारों जोखिम हैं। घर से बाहर निकलिये तो आवारा कुत्ते आपकी प्रतीक्षा कर रहे हैं। कांटे तो इन्जेक्शन लगावाइये, पीछे दौड़े और दुर्घटना हो जाये तो इलाज कराइये, मर भी जाइये। कुत्तों से बचिये तो आवारा और पालतू सभी प्रकार के पशु सड़क पर आपकी दुर्घटना का कारण हो सकते हैं। अजीब क्या पूछिये सड़क के गहरे खड्डे और खुले मेन होल मुँह बाये आपको लीलने को खड़े हैं। घर के बाहर और भीतर बलाकार आक्रमण आप में से किसी को भी बीमार कर सकते हैं। और वहीं याद आया बिजली के तार भी आप पर टूट कर गिर सकते हैं उनको 75 साल में ज़मीन में नहीं गाड़ा जा सका है। अच्छा सरकार चाहती है कि बीमार पड़ो तो बीमार भी पड़ जायेंगे और अब इलाज कराने जायेंगे पर भाई गाँव में डॉक्टर व अस्पताल ही नहीं हैं तो इलाज कैसे हो? जैसे-तैसे पहुँच भी गये सरकारी या निजी अस्पताल तो बीमारों को लम्बी कतार का, भटकने का और फिर मुफ्त इलाज का रहस्य भी समझने की आवश्यकता है। सरकारों के कई प्रोजेक्ट्स होते हैं। एक सड़क का उदाहरण लीजिये। सरकार अथवा कोई भी अन्य अधिकरण इस हेतु निविदा आमंत्रित करते हैं। सबसे सस्ती निविदा देने वाले को कार्य मिलता है। गुणात्मकता पूर्ण काम करने वाली कम्पनी पहले ही पीछे हट जाती है। सबसे सस्ती निविदा वाला ठेकेदार सस्ती व कम गुणात्मकता वाली वस्तुएँ काम में लेता है। कुछ राशि वह कर्मचारियों व अधिकारियों को प्रदान करने में व्यय करता है। परिणाम स्वरूप सड़कों का जो हाल होता है वह हम सब भोगते हैं। सरकार व मुफ्त इलाज करने वाले सस्ती व अप्रामाणिक दवाएँ व उपकरण खरीदेंगे ही और मरीजों पर वीर्य प्रभाव कम होगा अथवा नहीं होगा। स्वास्थ्य का नहीं इलाज का अधिकार दिया है और स्वास्थ्य के बजाय मोक्ष प्राप्ति हो सकती है। सरकारी अमला कितना ही नाराज हो, यह सत्य है कि वहाँ जो अव्यवस्था है वही सर्वत्र मुफ्त इलाज में होगी।

सरकार ने तो शिक्षा का अधिकार भी दिया परंतु क्या शिक्षा का स्तर उन्नत हुआ। कारण स्पष्ट है भवन, उपकरण, शिक्षक व उनके शिक्षण के स्तर का अभाव और उसके साथ सर्वत्र भ्रष्टाचार के चलते अधिकार देना एक महज औपचारिकता है। सरकारों की नौटंकी और मजाक मात्र है। जनता का उपहास है। क्या हमें जीने का अधिकार ईश्वर प्रदत्त नहीं है। उसे देना क्या? हमारे जन्म सिद्ध अधिकार तो कई हैं परंतु क्या सरकार वह सब कुछ कर पाई है? ऐसा कौनसा जीवन क्षेत्र है जिसमें नागरिक सुख-सुविधा से रह पा रहा है? चारों ओर अनुशासनहीनता कानून व्यवस्था की धज्जियाँ उड़ती दिखाई देती हैं। क्या राज्य सरकारों का महँगाई, बेरोजगारी, भ्रष्टाचार, मिलावट आदि रोकने में कोई योगदान नहीं होना चाहिये? ट्राफिक की अव्यवस्था, चोरी, डकैती, बलात्कार, जमाखोरी, काला बाजार, घोर पर्यावरण प्रदूषण, अतिक्रमण, सांप्रदायिक दंगे, प्रत्येक स्तर पर विधायिका, कार्यपालिका, न्याय पालिका व मीडिया की व्यवस्था सुधारने आदि में राज्य सरकारों का कोई कर्तव्य नहीं है। केवल कागजी आदेशों व कार्रवाई से हालात नहीं बदलते। जब सरकार अपनी नीतियों में नीयत साफ नहीं रखती तो अव्यवस्था बढ़ती है, घटती नहीं। राजस्थान के आगामी चुनावों के मद्देनजर ‘स्वास्थ्य का अधिकार’ भी मात्र एक भद्रा मज़ाक से अधिक कुछ भी नहीं है और यह कटु सत्य आने वाला समय स्वतः ही जनता पर उजागर होगा। जो सरकारें 75 वर्ष में नागरिकों को रोटी, कपड़ा, मकान की मूल सुविधाएँ नहीं दे पाई वे ‘स्वास्थ्य व शिक्षा के अधिकार’ जैसे ‘लोली पोप’ पकड़ा कर जनता को मूर्ख बनाने का काम करती हैं। जनता को सरकारों के इस दुष्प्रचार को समझना होगा और यह दबाव बनाना होगा कि सरकार अपने पूरे तंत्र को पूरे ‘सिस्टम’ को सुधारने का प्रयास करे।

—अतिथि सम्पादक,  
कैलाश विहारी वाजपेयी,  
(स्वतंत्र चिंतक व लेखक)



### राशिफल

गुरुवार 13 अप्रैल, 2023

वैशाख मास, कृष्ण पक्ष, अष्टमी तिथि, गुरुवार, विक्रम संवत् 2080, पूर्वाषाढ़ा नक्षत्र दिन 10:43 तक, शिव योग दिन 12:32 तक, बालव कर्ण दिन 2:41 तक, चन्द्रमा सांय 4:22 से मकर राशि में संचार करेगा।

पंडित अनिल शर्मा

ग्रह स्थिति: सूर्य-मीन, चन्द्रमा-धनु, मंगल-मिथुन, बुध-मेघ, गुरु-मीन, शुक्र-वृष, शनि-कुम्भ, राहु-मेघ, केतु-तुला राशि में।

आज कालाष्टमी है। स्थिर योग 10:43 से सूर्योदय तक है। आज बूढ़ा बास्योदा (शीतलाष्टमी), शहादत-ए-हजरत अली है।

सर्वश्रेष्ठ चौघडिया: शुभ सूर्योदय से 7:44 तक, चर 10:53 से 12:28 तक, लाभ-अमृत 12:28 से 3:38 तक, शुभ 5:13 से सूर्यास्त तक।

राहुकाल: 1:30 से 3:00 तक। सूर्योदय 6:09, सूर्यास्त 6:46

**मेष**  
परिवार में धार्मिक-सामाजिक समारोह सम्पन्न हो सकते हैं। धार्मिक स्थान की यात्रा का कार्यक्रम बन सकता है। परिवार में शुभ संदेश प्राप्त हो सकते हैं। व्यावसायिक/आर्थिक स्थिति ठीक रहेगी।

**तुला**  
व्यावसायिक कार्यों से संबंधित वार्ता सफल रहेगी। व्यावसायिक प्रयासों में उचित सफलता मिलेगी। आर्थिक स्थिति ठीक रहेगी। विवाहित मामलों से राहत मिल सकती है।

**वृष**  
अपनी कार्य योजना को सीमित रखें। शुभ कार्यों में व्यवधान सामने आ सकते हैं। नवीन कार्यों को टालना ठीक रहेगा। मित्रों/रिश्तेदारों से अनबन हो सकती है।

**वृश्चिक**  
आर्थिक कारणों से अटक हुए कार्य बनने लगेंगे। संभावित खोत से धन प्राप्त होगा। आय में वृद्धि होगी। व्यावसायिक कार्यों में आ रही अड़चन दूर होने लगेंगी। विवाहित मामलों से राहत मिल सकती है।

**मिथुन**  
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। सामूहिक प्रयासों से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

**धनु**  
पिछले कुछ समय से चल रहा मानसिक तनाव दूर होगा। मन:स्थिति ठीक रहेगी। मनोबल-आत्मविश्वास बढ़ेगा। घर-परिवार में सुख-सुविधाएँ बढ़ेंगी। परिवार में धार्मिक-सामाजिक समारोह सम्पन्न हो सकते हैं।

**कर्क**  
व्यावसायिक कार्यों के लिए बाहर जाना पड़ सकता है। नौकरपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। घर-परिवार में सुख-सुविधाएँ बढ़ेंगी। विवाहित मामलों से राहत मिल सकती है।

**मकर**  
घर-गृहस्थी के खर्चों में अनावश्यक वृद्धि हो सकती है। अनर्गल कार्यों में समय खराब हो सकता है। मन में असंतोष बना रहेगा। मित्रों/रिश्तेदारों से संबंध खराब हो सकते हैं।

**सिंह**  
परिजन के व्यवहार के कारण मन खिन्न हो सकता है। आपसी ईर्ष्या-वैमनस्यता के कारण परेशानी का सामना करना पड़ सकता है। व्यावसायिक सुविधाएँ बढ़ेंगी। आर्थिक स्थिति ठीक रहेगी।

**कुंभ**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। घर-परिवार में सुख-सुविधाएँ बढ़ेंगी। व्यावसायिक स्थिति ठीक रहेगी।

**कन्या**  
घर-परिवार में सुख-सुविधाएँ बढ़ेंगी। परिवार में धार्मिक-सामाजिक समारोह सम्पन्न हो सकते हैं। व्यावसायिक प्रयासों में उचित सफलता मिलेगी। नौकरपेशा व्यक्तियों को अतिरिक्त जिम्मेदारी मिल सकती है।

**मीन**  
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बनने लगेंगे। नवीन कार्यों में आ रही अड़चन दूर होने लगेंगी। आर्थिक मामलों में संतुलन बना रहेगा।

## बच्चों की सोच में झलकता वैज्ञानिक नज़रिया



राजेन्द्र मोहन शर्मा

बच्चों की अभिरुचि और उनकी समझ के अनुसार उन्हें क्या पढ़ना चाहिए इसको लेकर अभिभावकों सहित शिक्षक अपने अपने तरीके से उन की जरूरतों का समाधान करने की कोशिश करते हैं। मनोवैज्ञानिक भी इस दिशा में अनेक सुझाव देते हैं। लेकिन बाजार के दबाव और साहित्य के नाम पर संस्कार परोसने वालों ने बच्चों पर अपनी भावनाओं और कभी-कभी तो कुंठा को भी बच्चों के आगे परोसने में गुरज नहीं किया है। क्या सचमुच बच्चे तोता-मैना की कहानी, राजा-रानी, चोर-सिपाही जैसे खेल और उनकी कहानियाँ और कविताएँ सुनना पढ़ना पसंद करते हैं? दरअसल बच्चों के साथ बैठकर बात करना उन्हें समझना और उनके मनोभावों को गहराई तक परखना एक चुनौतीपूर्ण कार्य है।

राजस्थान में पंडित जवाहरलाल नेहरू बाल साहित्य अकादमी का अभी छः माह पहले गठन हुआ और इस दिशा में अकादमी ने जब काम करना शुरू किया तो सबसे पहली चुनौती सामने यही थी कि क्या वही सब सामग्री सजोए और जुटाएँ जो प्रचलित हैं, उपलब्ध या फिर कुछ नए/सिरे से विमर्श और अनेक विद्वान साधियों के साथ विमर्श के बाद अकादमी ने निश्चय किया कि बच्चे क्या पढ़ना चाहते हैं इसका निर्णय सबसे पहले बच्चों के स्तर पर ही होना चाहिए। यही से रास्ता खुला सके करने वाली अनेक एजेंसियों और विशेषज्ञों से बातचीत की इसी दौरान अकादमी के लोगों को विश्वविद्यालय में मनोविज्ञान विभाग के विद्यार्थियों से भी मिलने का मौका

मिला। इसी समूह में युवा विद्यार्थी यश झा और उनका समूह जो ‘रुचि’ नाम से अपनी एक संस्था चलाते हैं ने बात समझने के बाद अकादमी के सामने एक प्रजन्टेशन दिया और बताया कि हम किशोर किशोरियों के बीच जाकर एक सर्वेक्षण करके फाइंडिंग्स तलाश सकते हैं। अकादमी को यह प्रस्ताव पसन्द आया यद्यपि उन्हे संस्था की क्षमताओं के प्रति संशय था। आशंका थी कि क्या यह युवा वर्ग अपेक्षाओं के अनुसार सर्वेक्षण में गंभीरतापूर्वक काम कर पाएगा। तथा यह युवा समूह उतनी समझ के साथ अपना काम कर पाएँगे। लेकिन जब यश झा ने अपनी रिपोर्ट पेश की तो वे हैरान रह गए 20-22 साल के शोधकर्ताओं ने लगभग 3 महीने के अथक परिश्रम के बाद राजस्थान के तकरीबन 27 जिलों में 5000 से अधिक स्कूल जाने वाले 11 से 15 साल के बालक बालिकाओं के साथ न केवल संपर्क किया बल्कि उन्हे सर्वेक्षण से जोड़ने का भी विशेष ढंग से काम किया।

उन्होंने अपनी रणनीति के तहत सबसे पहले उच्च क्षमता युक्त योग्य शिक्षकों से परामर्श किया और उनकी सहायता से उत्सुकता एवं उत्तेजक वातावरण ने उन बच्चे के आत्मविश्वास को बढ़ाने और उनके भाषा कौशल पर मदद प्राप्त की। सर्वे कर्ताओं ने पाया कि उनके सहायक शिक्षक यह सुनिश्चित करते रहे कि बच्चों को जो चुनौती दी जाए और वे अच्छी तरह समझें और जानने के बाद सहभागी बनें। सर्वेक्षण कर्ताओं ने पाया कि अधिकांश बच्चे सामाजिक और भावनात्मक विकास के प्रति सचेत थे।

पहले बच्चों के साथ विभिन्न प्रकार की गतिविधियों और सीखने की सामग्री और प्रौद्योगिकियों की एक विस्तृत श्रृंखला को शामिल किया फिर छात्रों की सहभागिता को सुनिश्चित किया गया। इस प्रकार लगभग 300 विद्यार्थियों पर आफलाइन काम करने के बाद आगे का सम्पूर्ण सर्वेक्षण आनलाइन मोड में किया गया।

सर्वेक्षण कर्ताओं ने 11 से 15 के बच्चों के लिए जो प्रश्न तैयार किए हैं वे बहुत सीधे और सरल थे साथ ही

उनकी संख्या भी सीमित रखी गई। सर्वेक्षण का पहला राहत भरा नतीजा यह है कि लगभग 89 प्रतिशत बच्चे किताबें पढ़ना पसंद करते हैं और वे यह जानते हैं कि उन्हें अपनी अभिरुचि की कौन सी किताब पढ़ना पसंद है। इस नतीजे से बाल साहित्य लेखकों का हीसला बढ़ेगा और युवा होते पाठकों के नजरिए को भी समझने का काम भी आसान होगा। इसी प्रश्न के अगले भाग में बच्चों ने उत्तर दिया है कि वे अपनी पसंद की पुस्तक लाइब्रेरी से जाकर चुन सकते हैं। यहीं पर एक बुनियादी सवाल खड़ा होता है हमारे शिक्षण संस्थान विद्यार्थियों के लिए अपने पुस्तकालय कितने खोलते हैं, कितने पुस्तकालयों में स्तरीय पुस्तकें हैं, कितनी किताबें बाल मन को लुभाने में सक्षम हैं। खास तौर पर स्कूल स्तर पर यह समस्या काफी गंभीर है और राजकीय विद्यालयों की तो इस पर बात करना ही बेकार है। मुझे अपने शैक्षिक प्रशासक काफ़ी गंभीर है और राजकीय विद्यालयों की तो इस पर बात करना ही बेकार है। मुझे अपने शैक्षिक प्रशासक के रूप में तीन दशक पहले की एक घटना का स्मरण हो रहा है मैं एक विद्यालय में निरीक्षक के लिए पहुँचा और आदत के मुताबिक संस्था प्रधान से जाते ही पूछा आखिरी पुस्तकालय कहां है? संस्था प्रधान ने बड़े गर्व से कहा कि एक बड़े लोहे के बख्खो में सारी किताबें बंद हैं और ताला लगा है। मैंने उन्हे साथ लिया और कमरे को खुलवाया और बक्से पर जुड़े लोहे के ताले को हटवाया। किताबें बिल्कुल नई थीं और संभवत खरीदने के बाद कभी भी पढ़ने के लिए नहीं दी गई थी। मैंने पूछा कि आप इन्हें खुले में क्यों नहीं रखते हैं ताकि बच्चे पसंद करके पढ़ने के लिए ले जा सकें। उन्होंने जवाब दिया कि पुस्तकों के चोरी होने का डर है। शैक्षिक प्रशासनिक अधिकारी होने के नाते मैंने संस्था प्रधान से कहा कि मैं आपको लिखित में यह आदेश देकर जा रहा हूँ कि आप इन पुस्तकों को टेबल पर खुले में रखिए और बच्चों को पढ़ने के लिए मुक्त भाव से ले जाने दीजिए। यदि आपके यहां से पुस्तकें चोरी हो जाएँ तो आप मुझे रिपोर्ट भेजेंगे। मैं आपका नाम पुरस्कार के लिए संप्रेषित करूँगा। वे हतभंग रह गए, मैंने कहा जिस स्कूल में बच्चे किताबें पढ़ने

के लिए लालायित हों और उन्हें पढ़ने के लिए न मिले तो यकीनन वे पुस्तकें चोरी करके ले जाना पसंद करेंगे। आप विद्यालय का वातावरण ऐसा बनाइए जहां बच्चे स्वेच्छा से किताबें ले जाएँ और समय पर लाकर जमा कर दें। कुछ समय बाद वहां सुखद परिवर्तन देखने को मिला।

विज्ञान दृष्टि से सर्वेक्षण का एक नतीजा बहुत चौकाने वाला निकला 81 प्रतिशत से अधिक बच्चे इंटरनेट, अंतरिक्ष और स्पेस जैसे विषयों के बारे में खोज और उनके संबंध में पढ़ने के लिए रुचि रखते हैं। इससे निष्कर्ष में हमें यह सोचने के लिए विवश कर दिया कि हमारे पास इन विषयों पर कितने समर्थ और सक्षम लेखक हैं तथा वे बाल मनोविज्ञान की भाषा के अनुरूप खोज परक लेखन रुचिपूर्ण तरीके से बच्चों को पढ़ने के लिए सामग्री दे सकें।

इसी प्रश्न के दूसरे भाग में 70 प्रतिशत से अधिक विद्यार्थियों को विज्ञान संबंधी शोध और प्रयोग करना पसंद है। 56 प्रतिशत से अधिक विद्यार्थी विज्ञान संबंधी वीडियो देखते हैं और 37 प्रतिशत विद्यार्थी वास्तविक जीवन की चीजों को देखकर मॉडल बनाते हैं। 18 प्रतिशत विद्यार्थियों ने बताया कि वह विज्ञान संबंधी आलेख भी पढ़ते हैं। अब आप ही बताइए देश की होनहार पीढ़ी मजबूती से विज्ञान की सीढ़ी पर खड़ी होना चाहती है लेकिन हम उन्हे क्या कुछ दे पा रहे हैं। अधिकांश पुस्तकालयों में आज भी जिन किताबों की सफाई हो रही है वे पौराणिक रूढ़िवादी और तथाकथित ऐतिहासिक तथ्यों की ऐसी मनगढ़ंत कहानियाँ हैं जिनका कोई सिर पर नहीं है।

ऐसा नहीं है कि विज्ञान की दिलचस्पी के कारण छात्रों में कथा और कथेतर साहित्य संबंधी पुस्तकों को पढ़ने की दिलचस्पी समाप्त हो गई है। 48 प्रतिशत से अधिक इस आयु वर्ग के बच्चों ने कथा साहित्य में अपनी रुचि प्रस्तुत की है। 14 प्रतिशत से अधिक बच्चे कथेतर और 26 दोनों तरह के साहित्य को पढ़ना चाहते हैं।

लेकिन एक मजेदार बात

अधिकांश विद्यार्थियों ने आधुनिक हास्य प्रधान कार्यक्रमों से जुड़ाव के तौर पर व्यक्त की है वह है कि वह कॉमेडी शैली में पढ़ना। साईंस फिक्शन शैली में पढ़ने वालों की मांग भी कम नहीं है। 63 प्रतिशत विद्यार्थी इस रूप में विज्ञान पढ़ना चाहते हैं। इसके साथ ही वे आध्यात्मिक, रहस्य, हॉरर थ्रिलर, एनिमेशन आदि चीजों को भी पढ़ने में रुचि रखते हैं।

81 प्रतिशत से अधिक विद्यार्थियों को खेल के मैदान में खेलना पसंद है जो इस तथ्य को सुलझाता है कि इस उम्र के बच्चे अपना अधिकांश समय खेल मैदान के स्थान पर लैपटॉप या मोबाइल में गुजाना चाहते हैं। वास्तविकता यह है कि शहरों में खेल के मैदान नदारद हो गए हैं और जो कुछ बचे हैं वे अतिक्रमण के शिकार हो चुके हैं। सड़क पर खेलना बच्चों की मजबूरी है यह अच्छी तरह समझ आ रहा है। 63 प्रतिशत विद्यार्थियों ने पर्यावरण में हो रहे नकारात्मक परिवर्तनों की गतिविधियों को न केवल पहचाना है बल्कि कहा है कि यह मानव जनित दुष्परिणाम है। आप सोच सकते हैं कि इतनी छोटी उम्र के बच्चे भी इतनी बड़े बड़े बड़ी-बड़ी समस्याओं पर कितनी गंभीरता से अपनी पैनी निगाह टिकाए हुए हैं। लगभग 60 प्रतिशत बच्चों को लगता है कि मनुष्य पानी का दुरुपयोग कर रहा है। एक मजेदार बात बच्चों ने अभिव्यक्त कि वह है ऑफलाइन क्लासेस के प्रति रुचि। कौरोना काल में जो बच्चे घरों में कैद होकर रह गए थे और उनका 2 वर्ष से अधिक का समय जिस तरह गुज़र था वह सर्वेक्षण का नतीजा उनके मन के पीड़ा को व्यक्त करता है। लगभग 80 प्रतिशत बच्चों ने कहा कि वे केवल और केवल ऑफलाइन क्लास में ही पढ़ना चाहते हैं। सर्वेक्षण में संस्कृति और पर्यटन स्थल आदि के विषय में भी बच्चों के सकारात्मक विचार सामने आये हैं। सर्वेक्षण के दौरान अनेक बच्चों ने सर्वेक्षण कर्ताओं को सुंदर रचनात्मक चित्र बनाकर दिए जो उनकी सुंदर अभिव्यक्ति को प्रस्तुत करते हैं।

—राजेन्द्र मोहन शर्मा,  
साहित्यकार, शिक्षाविद् व चिन्तक

## बूंदी में अंबेडकर सर्किल पर गंदगी के ढेर और अतिक्रमण, प्रशासन मौन



बूंदी के लंका गेट के बाहर स्थित अंबेडकर सर्किल के आसपास अतिक्रमणों की भरमार है।

बूंदी, (निसं): 14 अप्रैल पूरे भारत में संविधान के निर्माता बाबा साहेब अंबेडकर के जन्म दिवस के रूप में मनाया जाता है। इस दिन पूरे देश में जगह-जगह पर बाबा साहेब की स्मृतियों में प्रशासनिक अधिकारियों, राजनेताओं और विभिन्न सामाजिक संस्थाओं और अनुयायियों द्वारा कई कार्यक्रम आयोजित कर बाबा साहेब के विचारों को आत्मसात करने के संदेश दिए जाते हैं। लेकिन उन संदेशों और शिक्षाओं पर अमल करने की बात औपचारिकता मात्र होती है। बाबा साहेब की जन्म जयंती पर आयोजित होने वाले कार्यक्रम मात्र औपचारिकता नहीं होती तो लंका गेट के बाहर स्थित अंबेडकर सर्किल अपनी बदहाली पर आंसू नहीं बहा रहा होता। एक तरफ चौराहे के मध्य सर्किल में बाबा साहेब की आदमकद प्रतिमा मौजूद है, वहीं चौराहे के चारों तरफ सथाई और अस्थाई अतिक्रमण सहित गंदगी के ढेर लगे हुए हैं। प्रतिमा पर बने सर्किल की टूटी हुई रैलिंग और रैलिंग पर सूखे हुए कपड़े इसकी दुर्दशा को बयान करते हैं। सर्किल से लंकागेट की तरफ वाले रोड के दोनों तरफ 30 फीट से भी ज्यादा अतिक्रमण कर दुकानदारों ने अपना सामान फैला कर रखा है। वहीं पुरानी धानमंडी की ओर स्थित नालों की स्थिति नगर परिषद के सफाई दस्ते की बेरुखी को बयान करती है। वहीं क्षेत्रवासी दुकानदारों का कहना है कि चौराहे पर हो रहे अतिक्रमणों के चलते पक्की दुकानें दबी हुई नजर आती हैं। सिलोर रोड की तरफ कहीं बार जाम जैसे हालात बन जाते हैं। यहां यातायातकर्मियों की कमी भी और अतिक्रमण हादसों का कारण बने रहते हैं।

कायाकल्प के नाम पर मिले कोरे

आश्वासन : इस सर्किल पर वर्ष में तीन बार अंबेडकर जयंति, परिनिर्वाण दिवस और संविधान दिवस पर प्रशासनिक और सामाजिकसंस्थाओं द्वारा कार्यक्रमों का आयोजन कर बाबा साहेब को श्रद्धांजलि दी जाती है, और कायाकल्प के बड़े बड़े आश्वासन दिए जाते हैं, लेकिन वे सब समय निकलने के हवाएँ हो जाते हैं।

डॉ. भीमवार अंबेडकर कल्याण समिति के जिलाध्यक्ष बाबू लाल वर्मा

को देख कर इसके कायाकल्प के लिए समिति इस चौराहे को गोद लेने को तैयार है। इसके लिए कई मर्तबा नगर परिषद के लिखित दे चुके हैं, लेकिन कुछ देने में नगर परिषद न कोई रुकने दिखा रहा है और नहीं इसके सौंदर्यकरण में। कायाकल्प के स्थान पर लगातार बढ़ते अतिक्रमण और गंदगी के ढेर चौराहे की बदहाली को बढ़ा रहे हैं। 2022 में आयोजित अंबेडकर जयंति के कार्यक्रम में मौजूद सभापति मधु नुवाल और पूर्व मंत्री हरिमोहन शर्मा ने 1 वर्ष में अंबेडकर सर्किल के कायाकल्प की बात कहा थी, लेकिन वर्षपर्यंत कोई कार्य यहां नहीं हुआ है।

एडवोकेट उमेश आर्य ने बताया कि डॉ. अंबेडकर शैक्षिक जागृति एवं अधिकार समिति और डॉ. अंबेडकर मेमोरियल वेलफेयर सोसायटी द्वारा पिछले दिनों 20 मार्च को जिला

कलक्टर को सुधारने सहित स्टील की रैलिंग लगवाने और सीढ़ियों के निर्माण की मांग की है। ऐसा ही ज़ापन 2022 में भी जिला कलक्टर को सौंपा गया था, लेकिन प्रशासनिक बेरुखी के चलते अंबेडकर सर्किल की हालत बदतर हो रही है। उमेश आर्य कहते हैं कि यह सर्किल शहर का दूसरा बड़ा सर्किल है, जिसका योजनाबद्ध रूप से सौंदर्यकरण करवा कर दशा सुधारी जा सकती है। लेकिन किसी का कोई ध्यान इस ओर नहीं है। उक्त मामले में नगर परिषद सभापति मधु नुवाल और आयुक्त महावीर सिसौदिया से पक्ष जाने के लिए कई बार संपर्क करने की कोशिश की गई। लेकिन हर बार प्रयास विफल रहा। इन दोनों जिम्मेदार पदाधिकारियों के कॉल नहीं उठाने से इनका पक्ष नहीं मिल पाया।

बाबू लाल वर्मा, जिला अध्यक्ष, अंबेडकर कल्याण समिति ने बताया कि अंबेडकर सर्किल पर लगे गंदगी के ढेर और अतिक्रमण के चलते प्रतिमा की छवि धुमिल हो रही है। देखरेख के अभाव में रैलिंग टूटी हुई है, प्रतिमा का कलर उड़ चुका है। कायाकल्प के नाम पर केवल कोरे आश्वासन ही मिल रहे हैं। उमेश आर्य, महासचिव, डॉ. अंबेडकर मेमोरियल वेलफेयर सोसायटी ने बताया कि अंबेडकर सर्किल पर सौंदर्यकरण होना चाहिए। कायाकल्प के नाम पर जयंति के एक दिन पूर्व साफ सफाई करवा कर मात्र खानापूर्ति करता है। प्रतिमा पर माल्यापण के लिए भी जुगाड़ करना होता है, ऐसे में यहां सथाई तौर पर सीढ़ी का निर्माण भी होना चाहिए और सर्किल की बदहाली के कारण अतिक्रमणों पर नकेल कसनी चाहिए।